

31-08-2025 † ΟΡΘΡΟΣ ΙΒ'

ΚΥΡΙΑΚΗΣ ΜΑΤΘΑΙΟΥ

† Μνήμη τῆς καταθέσεως τῆς τιμίας  
Ζώνης τῆς ὑπεραγίας Θεοτόκου.

Ἦχος γ'. Ἐωθινὸν α'.

ΕΙΣ ΤΟΝ ΟΡΘΡΟΝ

Μετὰ τὸν Ἐξάψαλμον,...

Συναπτὴ μεγάλη καὶ ἡ Ἐκφώνησις

Ὅτι πρέπει σοι πᾶσα δόξα...

Ἦχος γ'

Θεὸς Κύριος, καὶ ἐπέφανεν ἡμῖν,  
εὐλογημένος ὁ ἐρχόμενος ἐν  
ὀνόματι Κυρίου.

Σπῆχ, α'. Ἐξομολογεῖσθε τῷ  
Κυρίῳ, ὅτι ἀγαθός, ὅτι εἰς τὸν  
αἰῶνα τό ἔλεος αὐτοῦ.

Θεὸς Κύριος, καὶ ἐπέφανεν  
ἡμῖν...

Σπῆχ, β'. Πάντα τὰ ἔθνη ἐκύ-  
κλωσάν με, καὶ τῷ ὀνόματι Κυρίου  
ἡμυνάμην αὐτούς.

Θεὸς Κύριος, καὶ ἐπέφανεν  
ἡμῖν...

Σπῆχ, γ'. Παρὰ Κυρίου ἐγένετο  
αὕτη, καὶ ἐστι θαυμαστὴ ἐν ὀφθαλ-  
μοῖς ἡμῶν.

Θεὸς Κύριος, καὶ ἐπέφανεν  
ἡμῖν...

ΑΠΟΛΥΤΙΚΙΑ

Ἀπολυτίκιον. Ἦχος γ'.

Εὐφραινέσθω τὰ οὐράνια,  
ἀγαλλιášθω τὰ ἐπίγεια, ὅτι  
ἐποίησε κράτος, ἐν βραχίονι αὐτοῦ,  
ὁ Κύριος, ἐπάτησε τῷ θανάτῳ τὸν  
θάνατον, πρωτότοκος τῶν νεκρῶν  
ἐγένετο, ἐκ κοιλίας ἄδου ἐρρύσατο  
ἡμᾶς, καὶ παρέσχε τῷ κόσμῳ τὸ  
μέγα ἔλεος.

Δόξα Πατρὶ... τὸ ὡς ἄνω.

Καὶ νῦν... Ἀπολυτίκιον

Ἦχος πλ. δ'

Θεοτόκε ἀειπάρθενε, τῶν  
ἀνθρώπων ἡ σκέπη, Ἐσθῆτα καὶ  
Ζώνην τοῦ ἀχράντου σου σώματος,  
κραταιὰν τῇ πόλει σου περιβολὴν  
ἐδωρήσω, τῷ ἀσπόρῳ τόκῳ σου  
ἄφθαρτα διαμείναντα· ἐπὶ σοὶ γὰρ  
καὶ φύσις καινοτομεῖται καὶ  
χρόνος· διὸ δυσωποῦμέν σε,  
εἰρήνην τῇ πολιτείᾳ σου δώρησαι,  
καὶ ταῖς ψυχαῖς ἡμῶν τὸ μέγα  
ἔλεος.

Συναπτὴ μικρά καὶ ἡ Ἐκφώνησις

Ὅτι σὸν τὸ κράτος...

ΚΑΘΙΣΜΑΤΑ

Μετὰ τὴν α' Σπυχολογίαν.

Ἦχος γ'

Χριστὸς ἐκ νεκρῶν ἐγήγερται, ἡ  
ἀπαρχὴ τῶν κεκοιμημένων. Ὁ  
Πρωτότοκος τῆς κτίσεως, καὶ Δη-  
μιουργὸς πάντων τῶν γεγονότων,  
τὴν καταφθαρεῖσαν φύσιν τοῦ  
γένους ἡμῶν, ἐν ἑαυτῷ ἀνεκαίνι-  
σεν. Οὐκ ἔτι θάνατε κυριεύεις. Ὁ  
γὰρ τῶν ὅλων Δεσπότης, τὸ κράτος  
σου κατέλυσε.

Δόξα Πατρὶ...

Σαρκὶ τοῦ θανάτου γευσάμενος  
Κύριε, τὸ πικρὸν τοῦ θανάτου  
ἐξέτεμες τῇ Ἐγέρσει σου, καὶ τὸν  
ἄνθρωπον κατ' αὐτοῦ ἐνισχύσας,  
τῆς ἀρχαίας κατάρας τὴν ἥτταν  
ἀνακαλούμενος, ὁ ὑπερασπιστὴς  
τῆς ζωῆς ἡμῶν, Κύριε δόξα σοί.

Καὶ νῦν... Κάθισμα τοῦ μηναίου

Ἦχος α' Τὸν τάφον σου Σωτὴρ

Τὴν Ζώνην τὴν σεπτὴν, τοῦ  
ἀχράντου σου σκήνους, ὑμνοῦμεν  
οἱ πιστοί, Παναγία Παρθέने, ἐξ ἧς  
ἀρυόμεθα νοσημάτων τὴν ἴασιν,  
καὶ κραυγάζομεν· Μῆτερ Θεοῦ τοῦ

Υψίστου, σὺ ἡ λύτρωσις, τῶν σέ τιμώντων ὑπάρχεις, Μαρία Θεόκλητε.

*Μετὰ τὴν β' Σπυχολογίαν, ἕτερα*

*Ἦχος γ'. Τὴν ὠραιότητα...*

**Τ**ὸ ἀναλλοίωτον τὸ τῆς θεότητος, καὶ τὸ ἐκούσιον πάθος σου Κύριε, εἰς ἑαυτὸν καταπλαγεῖς, ὁ Ἄδης ἐπωδύρετο. Τρέμω τὴν τοῦ σώματος, μὴ φθαρεῖσαν ὑπόστασιν, βλέπω τὸν ἄορατον, μυστικῶς πολεμοῦντά με, διὸ καὶ οὖς κατέχω κραυγάζουσι, Δόξα Χριστὲ τῇ Ἀναστάσει σου.

**Δ**όξα Πατρί...

**Τ**ὸ ἀκατάληπτον τὸ τῆς Σταυρώσεως, καὶ ἀνερμήνευτον τὸ τῆς Ἑγέρσεως, θεολογοῦμεν οἱ πιστοί, ἀπόρρητον Μυστήριον σήμερον γὰρ θάνατος, καὶ ὁ Ἄδης ἐσκύλευται, γένος δὲ ἀνθρώπινον ἀφθαρσίαν ἐνδέδεται, διὸ καὶ εὐχαρίστως κραυγάζομεν. Δόξα Χριστὲ τῇ Ἀναστάσει σου.

**Κ**αὶ νῦν... *Κάθισμα τοῦ μηναιίου*

*Ἦχος δ' Ἐπεφάνης σήμερον*

**Τ**ῆς τιμίας Ζώνης σου τῇ καταθέσει, ἐορτάζει σήμερον, ὁ σὸς πανύμνητε λαός, καὶ ἐκτενῶς ἀνακράζει σοι· Χαῖρε Παρθένε, Χριστιανῶν τὸ καύχημα.

*Τὰ Ἀναστάσιμα Εὐλογητάρια.*

*Ἦχος πλ. α'*

**Σπ'χ.** Εὐλογητὸς εἶ, Κύριε, δίδαξόν με τὰ δικαιώματά σου.

**Τ**ῶν Ἀγγέλων ὁ δῆμος, κατεπλάγη ὁρῶν σε, ἐν νεκροῖς λογισθέντα, τοῦ θανάτου δὲ Σωτῆρ, τὴν ἰσχὺν καθελόντα, καὶ σὺν ἑαυτῷ

τὸν Ἀδὰμ ἐγείραντα, καὶ ἐξ ἅδου πάντας ἐλευθερώσαντα.

**Σπ'χ.** Εὐλογητὸς εἶ, Κύριε, δίδαξόν με τὰ δικαιώματά σου.

**Τ**ί τὰ μύρα, συμπαθῶς τοῖς δάκρυσιν, ὦ Μαθήτριάι κιρνᾶτε; ὁ ἀστράπτων ἐν τῷ τάφῳ Ἄγγελος, προσεφθέγγετο ταῖς Μυροφόροις, Ἴδετε ὑμεῖς τὸν τάφον καὶ ἥσθητε, ὁ Σωτὴρ γὰρ ἐξανέστη τοῦ μνήματος.

**Σπ'χ.** Εὐλογητὸς εἶ, Κύριε, δίδαξόν με τὰ δικαιώματά σου.

**Λ**ίαν πρωῒ, Μυροφόροι ἔδραμον, πρὸς τὸ μνήμά σου θρηνηολογοῦσαι, ἀλλ' ἐπέστη, πρὸς αὐτὰς ὁ Ἄγγελος, καὶ εἶπε· θρήνου ὁ καιρὸς πέπαυται, μὴ κλαίετε, τὴν Ἀνάστασιν δέ, Ἀποστόλοις εἶπατε.

**Σπ'χ.** Εὐλογητὸς εἶ, Κύριε, δίδαξόν με τὰ δικαιώματά σου

**Μ**υροφόροι γυναῖκες, μετὰ μύρων ἐλθοῦσαι, πρὸς τὸ μνήμά σου Σῶτερ, ἐνηχοῦντο Ἀγγέλου πρὸς αὐτὰς φθεγγομένου. Τί μετὰ νεκρῶν, τὸν ζῶντα λογίζεσθε; ὡς Θεὸς γάρ, ἐξανέστη τοῦ μνήματος.

**Δ**όξα Πατρί... *Τριαδικόν*

**Π**ροσκυνοῦμεν Πατέρα, καὶ τὸν τούτου Υἱόν τε, καὶ τὸ Ἅγιον Πνεῦμα, τὴν Ἁγίαν Τριάδα, ἐν μιᾷ τῇ οὐσίᾳ, σὺν τοῖς Σεραφεῖμ, κράζοντες τό, Ἅγιος, Ἅγιος, Ἅγιος εἶ, Κύριε.

**Κ**αὶ νῦν... *Θεοτοκίον*

**Ζ**ωοδότην τεκοῦσα, ἐλυτρώσω Παρθένε, τὸν Ἀδὰμ ἁμαρτίας, χαρμονὴν δὲ τῇ Εὐᾷ, ἀντὶ λύπης παρέσχες, ῥεύσαντα ζωῆς, ἔθνε

πρὸς ταύτην δέ, ὁ ἐκ σοῦ σαρκω-  
θείς Θεὸς καὶ ἄνθρωπος.

**Ἀ**λληλούϊα, Ἀλληλούϊα, Ἀλλη-  
λούϊα. Δόξα σοι ὁ Θεός.

**Ἀ**λληλούϊα, Ἀλληλούϊα, Ἀλλη-  
λούϊα. Δόξα σοι ὁ Θεός.

**Ἀ**λληλούϊα, Ἀλληλούϊα, Ἀλλη-  
λούϊα. Δόξα σοι ὁ Θεός.

*Συναπτὴ μικρά καὶ ἡ Ἐκφώνησις*

*Ὅτι ἡυλόγηταί σου...*

*Ἦ Ὑπακοή. Ἦχος γ'.*

**Ε**κπλήττων τῇ ὁράσει, δροσίζων  
τοῖς ῥήμασιν, ὁ ἀστράπτων Ἄγγε-  
λος, ταῖς μυροφόροις ἔλεγε· Τὸν  
ζῶντα τί ζητεῖτε ἐν μνήματι;  
ἡγέρθη κενώσας τὰ μνήματα τῆς  
φθορᾶς ἀλλοιωτήν, γνῶτε τὸν  
ἀναλλοίωτον, εἶπατε τῷ Θεῷ· Ὡς  
φοβερὰ τὰ ἔργα σου! ὅτι τὸ γένος  
ἔσωσας τῶν ἀνθρώπων.

**ΑΝΑΒΑΘΜΟΙ**

*Ἀντίφωνον Α'*

**Τ**ὴν αἰχμαλωσίαν Σιών, σὺ  
ἐξείλου ἐκ Βαβυλῶνος καμὲ ἐκ τῶν  
παθῶν, πρὸςζωὴν ἔλκυσον Λόγε.

**Ε**ν τῷ Νότῳ οἱ σπεύροντες  
δάκρυσιν ἐνθέοις, θεριοῦσι  
στάχυν, ἐν χαρᾷ ἀειζωίας.

**Δ**όξα Πατρὶ... **Κ**αὶ νῦν...

**Ἀ**γίῳ Πνεύματι, πᾶσα ἀγαθο-  
δωρία, ὡς Πατρὶ καὶ Υἱῷ συνα-  
στράπτει, ἐν ᾧ τὰ πάντα ζῇ καὶ κι-  
νεῖται.

*Ἀντίφωνον Β'*

**Ε**ὰν μὴ Κύριος οἰκοδομήσῃ  
οἶκον τῶν ἀρετῶν, μάτην κο-  
πιῶμεν, τὴν δὲ ψυχὴν σκέποντος,  
οὐδεὶς ἡμῶν πορθεῖται τὴν πόλιν.

**Τ**οῦ καρποῦ τῆς γαστρούς, τῷ  
Πνεύματι υἰοποιητῶς σοὶ τῷ Χρι-  
στῷ, ὡς Πατρὶ οἱ Ἅγιοι πάντοτε  
εἰσι.

**Δ**όξα Πατρὶ... **Κ**αὶ νῦν...

**Ἀ**γίῳ Πνεύματι, ἐνθεωρεῖται  
πᾶσα ἀγιότης σοφία, οὐσιοὶ πᾶσαν  
γὰρ κτίσιν, αὐτῷ λατρεύσωμεν.  
Θεὸς γάρ, ὡς Πατρὶ τε καὶ Λόγῳ.

*Ἀντίφωνον Γ'*

**Ο**ἱ φοβούμενοι τὸν Κύριον,  
μακάριοι τρίβους βαδιοῦνται, τῶν  
ἐντολῶν φάγονται, ζωηρὰν γὰρ  
παγκαρπίαν.

**Κ**ύκλῳ τῆς τραπέζης σου  
εὐφράνθητι, καθορῶν σου Ποι-  
μενάρχα, τὰ ἐκγονα φέροντα,  
κλάδους ἀγαθοεργίας.

**Δ**όξα Πατρὶ... **Κ**αὶ νῦν...

**Ἀ**γίῳ Πνεύματι, ὁ πᾶς πλοῦτος  
τῆς δόξης, ἐξ οὗ χάρις καὶ ζωὴ  
πάσῃ τῇ κτίσει, σὺν Πατρὶ γάρ,  
ἀνυμνεῖται καὶ τῷ Λόγῳ.

*Προκείμενον*

**ΕΚύριος ἐβασίλευσε, καὶ γὰρ  
κατώρθωσε τὴν οἰκουμένην, ἥτις  
οὐ σαλευθήσεται. (Δ'ς)**

**Σπῆχ.** **Ἀ**σατε τῷ Κυρίῳ ᾄσμα  
καινόν.

**ΕΚύριος ἐβασίλευσε, καὶ γὰρ  
κατώρθωσε τὴν οἰκουμένην, ἥτις  
οὐ σαλευθήσεται**

*Ἦ Τάξις τοῦ Ἑωθινοῦ Εὐαγγελίου*  
*Ἦχος β'.*

**Π**ᾶσα πνοὴ αἰνεσάτω τὸν Κύριον.

**Π**ᾶσα πνοὴ αἰνεσάτω τὸν Κύριον.

**Σπῆχ**, **Λ**ινεῖτε τὸν Θεὸν ἐν τοῖς ἁγίοις αὐτοῦ, αἰνεῖτε αὐτὸν ἐν στερεώματι τῆς δυνάμεως αὐτοῦ.

**Π**ᾶσα πνοὴ αἰνεσάτω τὸν Κύριον.

**ΕΩΘΙΝΟΝ '**

**Τ**ῷ

**Δ**όξα σοι, Κύριε, δόξα σοι.

**Ὁ Προεστὼς ἢ ὁ Ἀναγνώστης:**

**Α**νάστασιν Χριστοῦ θεασάμενοι, προσκυνήσωμεν Ἅγιον, Κύριον, Ἰησοῦν τὸν μόνον ἀναμάρτητον. Τὸν Σταυρόν σου, Χριστέ, προσκυνοῦμεν, καὶ τὴν ἁγίαν σου Ἀνάστασιν ὑμνοῦμεν καὶ δοξάζομεν. Σὺ γὰρ εἶ Θεὸς ἡμῶν, ἐκτὸς σοῦ ἄλλον οὐκ οἶδαμεν, τὸ ὄνομά σου ὀνομάζομεν. Δεῦτε πάντες οἱ πιστοί, προσκυνήσωμεν τὴν τοῦ Χριστοῦ ἁγίαν Ἀνάστασιν, ἰδοὺ γὰρ ἦλθε διὰ τοῦ Σταυροῦ, χαρὰ ἐν ὅλῳ τῷ κόσμῳ. Διὰ παντὸς εὐλογοῦντες τὸν Κύριον, ὑμνοῦμεν τὴν Ἀνάστασιν αὐτοῦ. Σταυρὸν γὰρ ὑπομείνας δι' ἡμᾶς, θανάτῳ θάνατον ὥλεσεν.

**Καὶ εὐθὺς ὁ Ν' Ψαλμὸς εἰς ἥχον β'**

**Ε**λέησόν με ὁ Θεὸς κατὰ τὸ μέγα ἔλεός σου καὶ κατὰ τὸ πλῆθος των οἰκτιρμῶν σου ἐξάλειψον τὸ ἀνόμημά μου.

**Ε**πὶ πλεῖον πλυνόν με ἀπὸ τῆς ἀνομίας μου καὶ ἀπὸ τῆς ἁμαρτίας μου καθάρισόν με.

**Ὅ**τι τὴν ἀνομίαν μου ἐγὼ γινώσκω καὶ ἡ ἁμαρτία μου ἐνώπιόν μου ἐστὶ διὰ παντὸς.

**Σ**οὶ μόνῳ ἥμαρτον καὶ τὸ πονηρὸν ἐνώπιόν σου ἐποίησα ὥπως ἂν δικαιωθῆς ἐν τοῖς λόγοις σου καὶ νικήσῃς ἐν τῷ κρίνεσθαί σε.

**Ἰ**δοὺ γὰρ ἐν ἀνομίαις συνελήφθην καὶ ἐν ἁμαρτίαις ἐκίσσησέ με ἡ μήτηρ μου.

**Ἰ**δοὺ γὰρ ἀλήθειαν ἠγάπησας τὰ ἄδηλα καὶ τὰ κρύφια τῆς σοφίας σου ἐδήλωσάς μοι.

**Ρ**αντιεῖς με ὑσώπῳ καὶ καθαρισθήσομαι πλυνεῖς με καὶ ὑπὲρ χιόνα λευκανθήσομαι.

**Α**κουτιεῖς μοι ἀγαλλίασιν καὶ εὐφροσύνην ἀγαλλιᾶσονται ὅστέα τεταπεινωμένα.

**Α**πόστρεψον τὸ πρόσωπόν σου ἀπὸ τῶν ἁμαρτιῶν μου καὶ πάσας τὰς ἀνομίας μου ἐξάλειψον.

**Κ**αρδίαν καθαρὰν κτίσον ἐν ἐμοὶ ὁ Θεὸς καὶ πνεῦμα εὐθεὲς ἐγκαίνισον ἐν τοῖς ἐγκάτοις μου.

**Μ**ὴ ἀπορρίψῃς με ἀπὸ τοῦ προσώπου σου καὶ τὸ Πνεῦμα σου τὸ ἅγιον μὴ ἀντανέλῃς ἀπ' ἐμοῦ.

**Α**πόδος μοι τὴν ἀγαλλίασιν τοῦ σωτηρίου σου καὶ πνεύματι ἡγεμονικῷ στήριξόν με.

**Δ**ιδάξω ἀνόμους τὰς ὁδοὺς σου καὶ ἄσεβεῖς ἐπὶ σὲ ἐπιστρέψουσιν.

**Ρ**ῦσαί με ἐξ αἱμάτων ὁ Θεὸς, ὁ Θεὸς τῆς σωτηρίας μου, ἀγαλλιάσεται ἡ γλῶσσά μου τὴν δικαιοσύνην σου.

**Κ**ύριε, τὰ χεῖλη μου ἀνοίξεις, καὶ τὸ στόμα μου ἀναγγελεῖ τὴν αἰνέσιν σου.

Ὅτι εἰ ἠθέλησας θυσίαν ἔδωκα  
ἂν ὀλοκαυτώματα οὐκ εὐδοκήσεις.

Θυσία τῷ Θεῷ, πνεῦμα συντε-  
τριμμένον· καρδίαν συντετριμ-  
μένην καὶ τεταπεινωμένην ὁ Θεὸς  
οὐκ ἐξουδενώσει.

Ἀγάθυνον, Κύριε, ἐν τῇ εὐδοκίᾳ  
σου τὴν Σιών, καὶ οἰκοδομηθήτω  
τὰ τεῖχη Ἱερουσαλήμ.

Τότε εὐδοκήσεις θυσίαν δικαι-  
οσύνης ἀναφορὰν καὶ ὀλοκαυ-  
τώματα.

Τότε ἀνοίσουσιν ἐπὶ τὸ θυσια-  
στήριόν σου μόσχους, καὶ ἐλέησόν  
με ὁ Θεός.

Δόξα Πατρὶ... Ἦχος β'

Ταῖς τῶν Ἀποστόλων, πρε-  
σβείαις Ἐλεῆμον, ἐξάλειψον τὰ  
πλήθη, τῶν ἐμῶν ἐγκλημάτων.

Καὶ νῦν...

Ταῖς τῆς Θεοτόκου, πρεσβείαις  
Ἐλεῆμον, ἐξάλειψον τὰ πλήθη, τῶν  
ἐμῶν ἐγκλημάτων.

Στίχ. Ἐλέησόν με, ὁ Θεός, κατὰ  
τὸ μέγα ἔλεός σου, καὶ κατὰ τὸ  
πλῆθος τῶν οἰκτιρμῶν σου ἐξάλει-  
ψον τὸ ἀνόμημά μου.

Πεντηκοστάριον. Ἦχος ὁ αὐτὸς

Ἀναστὰς ὁ Ἰησοῦς ἀπὸ τοῦ  
τάφου, καθὼς προεῖπεν, ἔδωκεν  
ἡμῖν, τὴν αἰώνιον ζωὴν καὶ μέγα  
ἔλεος.

Σῶσον ὁ Θεὸς τὸν λαόν σου...

Κύριε, ἐλέησον. Κύριε, ἐλέησον.  
Κύριε, ἐλέησον. (δ')

Ἐλέει καὶ οἰκτιρμοῖς...

ΚΑΝΟΝΕΣ

ὁ Ἀναστάσιμος εἰς δ'

ᾠδὴ α'.

Ἦχος γ'. Ὁ Εἰρμός.

Ὅ τὰ ὕδατα πάλαι, νεύματι  
θείῳ, εἰς μίαν συναγωγὴν συνα-  
θροίσας, καὶ τεμῶν θάλασσαν  
Ἰσραηλίτη λαῷ, οὗτος ὁ Θεὸς  
ἡμῶν, δεδοξασμένος ὑπάρχει,  
αὐτῷ μόνῳ ἄσωμεν, ὅτι δεδόξα-  
σται.

Στίχ. Δόξα τῇ ἁγίᾳ ἀναστάσει  
σου, Κύριε.

Ὅ τὴν γῆν κατακρίνας, τῷ πα-  
ραβάντι, ἰδρωτός φέρειν καρπὸν  
τὰς ἀκάνθας, ἀκανθῶν στέφανον  
ἐκ παρανόμου χειρός, οὗτος ὁ Θεὸς  
ἡμῶν, σωματικῶς δεδεγμένος, τὴν  
κατάραν ἔλυσεν, ὅτι δεδόξασται.

Στίχ. Δόξα τῇ ἁγίᾳ ἀναστάσει  
σου, Κύριε.

Νικητὴς τροπαιοῦχος, κατὰ  
θανάτου, ὁ θάνατος δεδοικῶς ἀνε-  
δείχθη, παθητὴν σάρκα γάρ, ἐμψυ-  
χωμένην λαβών, οὗτος ὁ Θεὸς  
ἡμῶν, καὶ συμπλακεῖς τῷ τυράννῳ,  
πάντας συνανέστησεν, ὅτι δεδόξα-  
σται.

Στίχ. Ὑπεραγία Θεοτόκε,  
σῶσον ἡμᾶς. Θεοτοκίον

Ἀληθῆ Θεοτόκον, πάντα τὰ  
ἔθνη, δοξάζει σὲ τὴν ἀσπόρως τε-  
κοῦσαν, ὑποδὺς μήτραν γὰρ  
ἡγιασμένην τὴν σὴν, οὗτος ὁ Θεὸς  
ἡμῶν, τὸ καθ' ἡμᾶς οὐσιώθη, καὶ  
Θεός καὶ ἄνθρωπος, ἐκ σοῦ  
γεγέννηται.

Εἶτα οἱ δύο Κανόνες τῆς Θεοτόκου.

ᾠδὴ α'.

Ἦχος δ'. Θαλάσσης τὸ ἐρυθραῖον

Στίχ. Ὑπεραγία Θεοτόκε, σῶσον  
ἡμᾶς.

**Λ**αμπάδα φωτοφανῇ καὶ ἄδοντον, ὁ τῆς Παρθένου ναός, ὡς οὐρανὸς εὐράμενος φαιδρός, τὴν ὑπέρλαμπρον Ζώνην αὐτῆς, τὴν οἰκουμένην σήμερον, ταῖς τῶν θαυμάτων αἰθριάζει αὐγαῖς.

**Σπῆχ. Ύ**περαγία Θεοτόκε, σῶσον ἡμᾶς.

**Ι**σχύν τε καὶ ἀσφαλείας σύνδεσμον, τὴν σὴν Πανάχραντε, θείαν ὡς ὄντως Ζώνην νοητῶς, ἐζωσμένη ἢ πόλις σου, τὸ κράτος ἀδιάσπαστον, ἔχει· διὸ καὶ ἐγκαυχᾶται ἐν σοί.

**Σπῆχ. Ύ**περαγία Θεοτόκε, σῶσον ἡμᾶς.

**Τ**ῆς πάλαι ὡς ἀληθῶς ὑπέρτιμος, ἡ σὴ σορὸς κιβωτοῦ, Θεογεννητορ ὤφθη τοῖς ἐν γῇ, οὐ τὰ σύμβολα φέρουσα, ἀλλὰ πιστῶς φυλάττουσα, τῆς ἀληθείας τὰ γνωρίσματα.

**Σπῆχ. Ύ**περαγία Θεοτόκε, σῶσον ἡμᾶς.

**Λ**ρώματα μυστικὰ προχέονται, ἐν τῷ ναῷ τῆς Ἀγνῆς, ἐκ τῆς τιμίας σήμερον σοροῦ, καὶ πληροῦσι τοῦ Πνεύματος, τῆς εὐωδίας ἅπαντας, τοὺς μετὰ πόθου προσιόντας αὐτῇ.

*Ὁ Κανὼν δεύτερος*

*τῆς ὑπεραγίας Θεοτόκου,*

*ᾠδὴ α'. Ἦχος πλ. δ'*

*Ἀρματηλάτην Φαραὼ*

**Σπῆχ. Ύ**περαγία Θεοτόκε, σῶσον ἡμᾶς.

**Ι**σχὺν με θείαν εὐσεβῶς περιζῶσον, ὕμνολογοῦντά σου, τὴν Ἱερὰν Ζώνην, θεῖον χρηματίζουσιν, τῇ πόλει σου περιζῶμα, καὶ κρα-

ταίωμα Κόρη, καὶ ἄρραγές περιτείχισμα, ἄχραντε Παρθένε τῇ ποίμνῃ σου.

**Σπῆχ. Ύ**περαγία Θεοτόκε, σῶσον ἡμᾶς.

**Οὐ** τὸν Θεὸν τὸν δυνατὸν ἐκύησας, περιζωννύοντα, τοὺς εὐσεβεῖς πάντας, δύναμιν Πανάμωμε· διὸ σε μακαρίζομεν, καὶ τὴν θείαν σου Ζώνην, περιχαρῶς ἀσπαζόμενοι, χάριν ἀπαντλοῦμεν καὶ ἔλεος.

**Δ**όξα...

**Χ**αρμονικῶς τῇ καταθέσει σήμερον, περιχορεύσωμεν, τῆς Ἱερᾶς Ζώνης, τῆς ἀγνῆς Θεόπαιδος· ἐξ ἧς ἡμῖν περιζῶμα, ἀφθαρσίας ὑφάνθη, καὶ ἀδιάρρηκτον ἔνδυμα, καὶ περιβολὴ ἀδιάσπαστος.

**Κ**αὶ νῦν...

**Ύ**πὸ τὴν σὴν ὁ σὸς λαὸς Πανάμωμε, προστρέχει δύναμιν, ὑπὸ τὴν σὴν σκέπην, καταφεύγει πάντοτε, πᾶσι γενοῦ βοήθεια, καὶ τὰ πρὸς σωτηρίαν τοῖς πᾶσι δίδου αἰτήματα, σώζουσα δεινῶν τὰς ψυχὰς ἡμῶν.

*ᾠδὴ γ'. Ἦχος γ'. Ὁ Εἰρμός.*

**Ο** ἐκ μὴ ὄντων τὰ πάντα παραγαγών, τῷ Λόγῳ κτιζόμενα, τελειούμενα Πνεύματι, Παντοκράτορ Δέσποτα, ἐν τῇ ἀγάπῃ τῇ σὴ στερέωσόν με.

**Σπῆχ. Δ**όξα τῇ ἀγίᾳ ἀναστάσει σου, Κύριε.

**Δ**ιὰ Σταυροῦ σου ἡσχύνθη ὁ ἀσεβής, εἰργάσατο βόθρον γάρ, ὃν ὀρύξας εἰσπέπτωκε, ταπεινῶν ὑψώθη δὲ Χριστέ, τὸ κέρας ἐν τῇ σὴ Ἀναστάσει.

**Σπχ.** Δόξα τῇ ἁγίᾳ ἀναστάσει σου, Κύριε.

**Τ**ῆς εὐσεβείας τὸ κήρυγμα τῶν ἐθνῶν, ὡς ὕδωρ ἐκάλυψε τὰς θαλάσσας φιλάνθρωπε, ἀναστὰς ἐκ τάφου γάρ, τὸ τῆς Τριάδος ἀπεκάλυψας φέγγος.

**Σπχ.** Ὑπεραγία Θεοτόκε, σῶσον ἡμᾶς. *Θεοτοκίον*

**Δ**εδοξασμένα λελάληνται περὶ σοῦ, ἡ πόλις ἡ ἔμψυχος, τοῦ ἀεὶ βασιλεύοντος, διὰ σοῦ γὰρ Δέσποινα, τοῖς ἐπὶ γῆς Θεὸς συνα-νεστράφη.

*Κανὼν α', Ὡδὴ γ',*

*τῆς ὑπεραγίας Θεοτόκου*

*ᾠχος δ'. Εὐφραίνεται ἐπὶ σοί*

**Σπχ.** Ὑπεραγία Θεοτόκε, σῶσον ἡμᾶς.

**Τ**ιμήσωμεν οἱ πιστοί, ὡς συναφείας πρὸς Θεὸν σύνδεσμον, τὴν τῆς Ἀγνῆς σήμερον Ζώνην, καὶ πιστῶς προσκυνήσωμεν.

**Σπχ.** Ὑπεραγία Θεοτόκε, σῶσον ἡμᾶς.

**Λ**έναοι ὀχετοί, ἐκ τῆς ἀχράντου σου σοροῦ ρέοντες, τῶν χαρισμάτων Ἀγνή, πάντας τοὺς πιστοὺς καταρδεύουσιν.

**Σπχ.** Ὑπεραγία Θεοτόκε, σῶσον ἡμᾶς.

**Ί**άματα τοῖς πιστοῖς, ἡ πολυύμνητος ἡμῖν σήμερον, τῆς ὑπερτίμου Ἀγνῆς, Ζώνη ἀναβρῦει ἐν χάριτι.

**Σπχ.** Ὑπεραγία Θεοτόκε, σῶσον ἡμᾶς.

**Ὡ**ς δρόσος ἐωθινή, ἡ εὐφροσύνη σου Ἀγνή ρέουσα, τὴν τῶν παθῶν κάμινον, τῶν σὲ ἀνυμνούντων

κοιμίζει ἀεὶ.

*Κανὼν β', Ὡδὴ γ',*

*ᾠχος πλ. δ'. Οὐρανίας ἀψίδος*

**Σπχ.** Ὑπεραγία Θεοτόκε, σῶσον ἡμᾶς.

**Ν**εουργεῖται καρδία, πίστει θερμῇ ψαύουσα, Ζώνη Ἱερᾶ τῆς Παρθένου, καὶ περιζώννυται, δύναμιν ἄμαχον, κατὰ παθῶν ἀκαθάρτων, δυσμενῶν ἀσάρκων τε, ἄτρωτος μένουσα.

**Σπχ.** Ὑπεραγία Θεοτόκε, σῶσον ἡμᾶς.

**Μ**ένει ἄφθορος ἔτι, ἡ Ἱερὰ Ζώνη σου, ἥτις σοῦ τὸ ἄχραντον σῶμα, Κόρη διέζωσε, καθαγιαζούσα, τοὺς εὐσεβῶς προσιόντας, καὶ φθορᾶς ἐξαίρουσα, νόσων καὶ θλίψεων.

**Δ**όξα...

**Ε**χρημάτισας οἶκος, περικαλλῆς Ἀχραντε, Λόγου τοῦ ἐκ σοῦ σαρκωθέντος, καὶ ἐν ἁγίῳ σου οἴκῳ εὐδόκησας, Ζώνην τὴν σὴν ἐντεθῆναι, ἣν καὶ κατασπαζόμενοι ἀγιαζόμεθα.

**Κ**αὶ νῦν...

**Τ**ὴν τιμίαν σου Ζώνην, τιμητικῶς ἅπαντες, ἐν ἀγαλλιάσει καρδίας, περιπτυσσόμεθα, τιμὴν ὑπάρχουσαν, πάντων πιστῶν Θεοτόκε, ὡς τῷ ὑπερτίμῳ σου, ψαύσασα σῶματι.

*Συναπτὴ μικρά καὶ ἡ Ἐκφώνησις*

*Ὅτι σὺ εἶ ὁ Θεὸς ἡμῶν,...*

*Κοντάκιον*

*ᾠχος πλ. β'. Τὴν ἐν πρεσβείαις*

**Τ**ὴν θεοδόχον γαστέρα σου Θεοτόκε, περιλαβοῦσα ἡ Ζώνη σου ἡ τιμία, κράτος τῇ πόλει σου ἀπροσμάχητον, καὶ θησαυρὸς ὑπάρχει,

τῶν ἀγαθῶν ἀνέκλειπτος, ἡ μόνη τεκοῦσα ἀειπάρθενος.

**Ὁ Οἶκος**

**Τ**ὶς γηγενῶν τὰ σὰ μεγαλεῖα διηγήσεται λόγος; ποία γλῶσσα βροτῶν; νοῦς γὰρ οὐδὲ οὐράνιος, ἀλλ' ἡ τεκοῦσα τῆς συμπαθείας τὸ ἀμέτρητον πέλαγος, δέξαι καὶ νῦν ἐξ ἀκάρπων χειλέων τὰ ἄσματα, καὶ δίδου μοι θείαν χάριν, εὐφημῆσαι τὴν σὴν Ζώνην Δέσποινα, δι' ἧς κόσμος ἀγάλλεται, σὺν Ἀγγέλοις ὕμνων σου τὰ θαύματα, ἡ μόνη τεκοῦσα ἀειπάρθενος.

**Κάθισμα ᾠχος δ'**

**ᾠχος δ'**

**Ὁ ὑψωθείς ἐν τῷ Σταυρῷ**

**Τ**ὰ καταθέσια τῆς σῆς θείας Ζώνης, ἡ Ἐκκλησία σου φαιδρῶς ἐορτάζει, καὶ ἐκτενῶς κραυγάζει σοι Παρθένε Ἀγνή· Ἀπαντας περίσῳζε, τῆς ἐχθρῶν δυναστείας· θραῦσον τὰ φρυάγματα, τῶν ἀθέων βαρβάρων, καὶ τὴν ἡμῶν κυβέρνησον ζωήν, πράττειν Κυρίου τὰ θεῖα θελήματα.

**Δόξα... Καὶ νῦν ... Ὅμοιον**

**Ο**ἱ τῶν θαυμάτων ποταμοὶ Θεοτόκε, ἐκ τῆς πανσέπτου σου σοροῦ προερχόμενοι, ὡς ἐξ Ἑδὲμ ποτίζουσι τὸ πρόσωπον τῆς γῆς, χάριτας προχέοντες, τοῖς πιστῶς σε τιμῶσιν· ὅθεν ἀνυμνοῦμέν σε, καὶ σεπτῶς εὐφημοῦμεν, καὶ εὐχαρίστως κράζομεν αἰεὶ· Χαῖρε ἡ μόνη ἐλπίς τῶν ὑμνούντων σε.

**Συναπτὴ μικρά καὶ ἡ Ἐκφώνησις**

**Σὺ γὰρ εἶ ὁ Βασιλεύς...**

**Κοντάκιον Ἀναστάσιμον.**

**ᾠχος γ'.**

**Ε**ξανέστης σήμερον, ἀπὸ τοῦ τάφου Οἰκτίρμον, καὶ ἡμᾶς ἐξήγαγες, ἐκ τῶν πυλῶν τοῦ θανάτου, σήμερον Ἀδὰμ χορεύει, καὶ χαίρει Εὐα, ἅμα δέ, καὶ οἱ Προφῆται, σὺν Πατριάρχαις, ἀνυμνοῦσιν ἀκαταπαύστως, τὸ θεῖον κράτος τῆς ἐξουσίας σου.

**Ὁ Οἶκος**

**Ο** οὐρανὸς καὶ ἡ γῆ σήμερον χορευέτωσαν, καὶ Χριστὸν τὸν Θεὸν ὁμοφρόνως ὑμνεῖτωσαν, ὅτι τοὺς δεσμίους ἐκ τῶν τάφων ἀνέστησε. Συγχαίρει πᾶσα ἡ κτίσις, προσφέρουσα ἐπάξια ἄσματα, τῷ πάντων Κτίστη καὶ Λυτρωτῇ ἡμῶν, ὅτι τοὺς βροτοὺς ἐξ ἄδου σήμερον, ὦ Ζωοδότῃς συνανελκύσας, πρὸς οὐρανοὺς συνανυψοῖ, καὶ καταράσσει τοῦ ἐχθροῦ τὰς ἐπάρσεις, καὶ πύλας τοῦ ἄδου διαθλάττει, τῷ θείῳ κράτει τῆς ἐξουσίας αὐτοῦ.

**Συναξάριον**

**Τ**ῇ ΛΑ' τοῦ αὐτοῦ μηνός, ἀνάμνησις τῆς ἐν τῇ Ἀγίᾳ σορῷ καταθέσεως τῆς τιμίας Ζώνης τῆς Ὑπεραγίας Θεοτόκου, ἐν τῷ σεβασμίῳ αὐτῆς οἴκῳ, τῷ ὄντι ἐν τοῖς Χαλκοπρατείοις, ἀνακομισθείσης ἀπὸ τῆς Ἐπισκοπῆς Ζήλας, ἐπὶ Ἰουστινιανοῦ τοῦ Βασιλέως. Ἔτι δὲ καὶ τοῦ γεγονότος θαύματος, διὰ τῆς ἐπιθέσεως τῆς Τιμίας Ζώνης εἰς τὴν βασιλίδαν Ζωήν, τὴν σύζυγον Λέοντος τοῦ Βασιλέως.

**Σπῆχοι**

Χρυσὴν κορωνίδ' οἶα, σεμνὴ Παρθένε,

Τῷ τοῦ χρόνου τίθημι σὴν Ζώνην τέλει.

Θέντο σορῶ Ζώνην πρώτη Πανάγνου Τριακοστῇ.

**Τ**ῇ αὐτῇ ἡμέρᾳ, μνήμη τῆς ἀνακαινίσεως τοῦ ναοῦ τῆς Ὑπεραγίας Θεοτόκου ἐν τῷ Νεωρίῳ.

**Τ**αῖς τῆς ἀχράντου Μητρός σου πρεσβείαις, Χριστὲ ὁ Θεὸς ἡμῶν, ἐλέησον ἡμᾶς. Ἀμήν.

### ΚΑΤΑΒΑΣΙΑΙ

*Καταβαίαι τῆς Ὑψώσεως τοῦ*

*Τιμίου Σταυροῦ*

*Ὦδὴ α'. ᾠχος πλ. δ'.*

**Σ**ταυρὸν χαράξας Μωσῆς, ἐπ' εὐθείας ῥάβδῳ, τὴν Ἐρυθρὰν διέτεμε, τῷ Ἰσραὴλ πεζεύσαντι, τὴν δὲ ἐπιστρεπτικῶς, Φαραὼ τοῖς ἄρμασι, κροτήσας ἤνωσεν, ἐπ' εὖρους διαγράψας, τὸ ἀήττητον ὄπλον. Διὸ Χριστῷ ἄσωμεν, τῷ Θεῷ ἡμῶν, ὅτι δεδόξασται.

*Ὦδὴ γ'.*

**Ρ**άβδος εἰς τύπον τοῦ μυστηρίου παραλαμβάνεται, τῷ βλαστῷ γὰρ προκρίνει τὸν ἱερέα. Τῇ στειρευούσῃ δὲ πρώην, Ἐκκλησία νῦν ἐξήνθησε, ξύλον Σταυροῦ, εἰς κράτος καὶ στερέωμα.

*Ὦδὴ δ'.*

**Εἰσακήκοα** Κύριε, τῆς οἰκονομίας σου τὸ μυστήριον, κατενόησα τὰ ἔργα σου, καὶ ἐδόξασά σου τὴν θεότητα.

*Ὦδὴ ε'.*

**Ὡ** τρισμακάριστον ξύλον! ἐν ᾧ ἐτάθη Χριστός, ὁ Βασιλεὺς καὶ Κύριος δι' οὗ πέπτωκεν ὁ ξύλῳ ἀπατήσας, τῷ ἐν σοὶ δελεασθεὶς, Θεῷ τῷ προσπαγέντι σαρκί, τῷ

παρέχοντι, τὴν εἰρήνην ταῖς ψυχαῖς ἡμῶν.

*Ὦδὴ ς'.*

**Ν**οτίου θηρὸς ἐν σπλάγχνοις, παλάμας Ἰωνᾶς, σταυροειδῶς διεκπετάσας, τὸ σωτήριον πάθος προδιετύπου σαφῶς. Ὅθεν τριήμερος ἐκδύς, τὴν ὑπερκόσμιον Ἀνάστασιν ὑπεζωγράφησε, τοῦ σαρκὶ προσπαγέντος Χριστοῦ τοῦ Θεοῦ, καὶ τριημέρῳ ἐγέρσει τὸν κόσμον φωτίσαντος.

*Ὦδὴ ζ'.*

**Ε**κνοον πρόσταγμα τυράννου, δυσσεβοῦς, λαοὺς ἐκλόνησε, πνέον ἀπειλῆς, καὶ δυσφημίας θεοστυγοῦς. Ὅμως τρεῖς Παῖδας οὐκ ἐδειμάτωσε θυμὸς θηριώδης, οὐ πῦρ βρόμιον ἀλλ' ἀντηχοῦντι δροσοβόλῳ πνεύματι, πυρὶ συνόντες ἔψαλλον ὁ ὑπερύμνητος τῶν Πατέρων καὶ ἡμῶν, Θεὸς εὐλογητὸς εἶ.

*Ὦδὴ η'.*

**Λ**ινοῦμεν, εὐλογοῦμεν καὶ προσκυνοῦμεν τὸν Κύριον.

**Εὐλογεῖτε** Παῖδες, τῆς Τριάδος ἰσάριθμοι, Δημιουργὸν Πατέρα Θεόν, ὑμνεῖτε τὸν συγκαταβάντα Λόγον, καὶ τὸ πῦρ εἰς δρόσον μεταποιήσαντα, καὶ ὑπερυψοῦτε, τὸ πᾶσι ζωὴν παρέχον, Πνεῦμα πανάγιον εἰς τοὺς αἰῶνας.

*Τὴν Θεοτόκον καὶ μητέρα τοῦ φωτὸς...*

**ΤΙΜΙΩΤΕΡΑ**

*(ᾠχος πλ. δ'. )*

**Σπῆχ.** **Μ**εγαλύνει ἡ ψυχὴ μου τὸν Κύριον, καὶ ἡγαλλίασε τὸ πνεῦμά μου ἐπὶ τῷ Θεῷ τῷ σωτήρί μου.

**Τ**ὴν Τιμιωτέραν τῶν Χερουβείμ, καὶ ἐνδοξοτέραν ἀσυγκρίτως τῶν Σεραφείμ, τὴν ἀδιαφθόρως Θεὸν Λόγον τεκοῦσαν, τὴν ὄντως Θεοτόκον, σὲ μεγαλύνομεν.

**Σπῆχ.** **Ὅ**τι ἐπέβλεψεν ἐπὶ τὴν ταπείνωσιν τῆς δούλης αὐτοῦ· ἰδοὺ γὰρ ἀπὸ τοῦ νῦν μακαριοῦσί με πᾶσαι αἱ γενεαί.

**Τ**ὴν Τιμιωτέραν...

**Σπῆχ.** **Ὅ**τι ἐποίησέ μοι μεγαλεῖα ὁ Δυνατός, καὶ ἅγιον τὸ ὄνομα αὐτοῦ, καὶ τὸ ἔλεος αὐτοῦ εἰς γενεὰν καὶ γενεὰν τοῖς φοβουμένοις αὐτόν.

**Τ**ὴν Τιμιωτέραν...

**Σπῆχ.** **Ἐ**ποίησε κράτος ἐν βραχίονι αὐτοῦ, διεσκόρπισεν ὑπερηφάνους διανοίᾳ καρδίας αὐτῶν.

**Τ**ὴν Τιμιωτέραν...

**Σπῆχ.** **Κ**αθεῖλε δυνάστας ἀπὸ θρόνων καὶ ὕψωσε ταπεινούς, πεινῶντας ἐνέπλησεν ἀγαθῶν καὶ πλουτοῦντας ἐξαπέστειλεν κενούς.

**Τ**ὴν Τιμιωτέραν...

**Σπῆχ.** **Ἀ**ντελάβετο Ἰσραὴλ παῖδός αὐτοῦ, μνησθῆναι ἐλέους, καθὼς ἐλάλησε πρὸς τοὺς πατέρας ἡμῶν, τῷ Ἀβραάμ καὶ τῷ σπέρματι αὐτοῦ ἕως αἰῶνος.

**Τ**ὴν Τιμιωτέραν...

**Καταβασία. Ὡδὴ θ'.**

**Μ**υστικὸς εἶ Θεοτόκε Παράδεισος, ἀγεωργήτως βλαστήσασα Χριστόν, ὑφ' οὗ τὸ τοῦ Σταυροῦ ζωηφόρον ἐν γῇ, πεφυτούργηται δένδρον. Διὸ νῦν ὑψουμένου προσκυνοῦντες αὐτόν, σὲ μεγαλύνομεν.

**Συναπτὴ μικρά καὶ ἡ Ἐκφώνησις**

**Ὅ**τι σὲ αἰνοῦσι πᾶσαι αἱ δυνάμεις...

**ΕΞΑΠΟΣΤΕΙΛΑΡΙΑ**

**Ἦχος β'.**

**Ἄ**γιος Κύριος ὁ Θεὸς ἡμῶν.

**Ἄ**γιος Κύριος ὁ Θεὸς ἡμῶν.

**Ὑ**ψοῦτε Κύριον τὸν Θεὸν ἡμῶν καὶ προσκυνεῖτε τῷ ὑποποδίῳ τῶν ποδῶν αὐτοῦ.

**Ὅ**τι ἅγιος ἐστι.

**ΕΞΑΠΟΣΤΕΙΛΑΡΙΟΝ Α',**

**Ἦχος β', Ἀυτόμελον**

**Τ**οῖς Μαθηταῖς συνέλθωμεν, ἐν ὄρει Γαλιλαίας, πίστει Χριστὸν θεάσασθαι, λέγοντα ἐξουσίαν, λαβεῖν τῶν ἄνω καὶ κάτω, μάθωμεν πῶς διδάσκει, βαπτίζειν εἰς τὸ ὄνομα τοῦ Πατρός, ἔθνη πάντα, καὶ τοῦ Υἱοῦ, καὶ ἁγίου Πνεύματος, καὶ συνεῖναι, τοῖς Μύσταις ὡς ὑπέσχετο, ἕως τῆς συντελείας.

**Ἐξαποστειλάριον**

**Ἦχος β'**

**Γυναῖκες ἀκουτίσθητε**

**Ὅ** πάντα ὑπὲρ ἔννοιαν, τὰ σὰ ποιήσας, Ἄχραντε, τὴν σὴν Ἐσθῆτα καὶ Ζώνην, ἐτίμησεν ἀφθαρσία, τῇ πόλει σου κραταίωμα, δοὺς ταύτην καὶ ἀσφάλειαν, ἧς καὶ νῦν τὴν κατάρθεις, περιχαρῶς ἐκτελοῦντες, πανηγυρίζομεν πόθῳ.

**Ἐξαποστειλάριον**

**Ἦχος β'**

**Γυναῖκες ἀκουτίσθητε**

**Κ**υρία πάντων πέλουσα, τῶν ποιημάτων Δέσποινα, καὶ πλήρης ὄντως σοφίας, τῆς ὑπερφώτου ὡς Μήτηρ, Θεοῦ τοῦ παντοκράτορος, φωτὸς καὶ θείας γνώσεως, καὶ

χάριτός με πλήρωσον, τῇ συμπληρώσει τῶν ὕμνων, σοῦ τῆς ἁγνῆς Θεοτόκου.

**ΑΙΝΟΙ. Ἦχος γ'.**

**Π**ᾶσα πνοὴ αἰνεσάτω τὸν Κύριον. Αἰνεῖτε τὸν Κύριον ἐκ τῶν οὐρανῶν· αἰνεῖτε αὐτὸν ἐν τοῖς ὑψίστοις. Σοὶ πρέπει ὕμνος τῷ Θεῷ.

**Α**ἰνεῖτε αὐτόν, πάντες οἱ Ἄγγελοι αὐτοῦ· αἰνεῖτε αὐτόν, πᾶσαι αἱ δυνάμεις αὐτοῦ. Σοὶ πρέπει ὕμνος τῷ Θεῷ.

**Σπχηρὰ Ἀναστάσιμα δ'.**

**Σπχ.** **Τ**οῦ ποιῆσαι ἐν αὐτοῖς κρίμα ἔγγραπτον· δόξα αὕτη ἔσται πᾶσι τοῖς ὁσίοις αὐτοῦ.

**Δ**εῦτε πάντα τὰ ἔθνη, γνῶτε τοῦ φρικτοῦ μυστηρίου τὴν δύναμιν, Χριστὸς γὰρ ὁ Σωτὴρ ἡμῶν, ὁ ἐν ἀρχῇ Λόγος, ἐσταυρώθη δι' ἡμᾶς, καὶ ἐκὼν ἐτάφη, καὶ ἀνέστη ἐκ νεκρῶν, τοῦ σῶσαι τὰ σύμπαντα. Αὐτὸν προσκυνήσωμεν.

**Σπχ.** **Α**ἰνεῖτε τὸν Θεὸν ἐν τοῖς Ἁγίοις αὐτοῦ, αἰνεῖτε αὐτὸν ἐν στερεώματι τῆς δυνάμεως αὐτοῦ.

**Δ**ιηγῆσαντο πάντα τὰ θαυμάσια, οἱ φύλακές σου Κύριε, ἀλλὰ τὸ συνέδριον τῆς ματαιότητος, πληρώσαν δώρων τὴν δεξιὰν αὐτῶν, κρύπτειν ἐνόμιζον τὴν ἀνάστασίν σου, ἣν ὁ κόσμος δοξάζει. Ἐλέησον ἡμᾶς.

**Σπχ.** **Α**ἰνεῖτε αὐτὸν ἐπὶ ταῖς δυναστείαις αὐτοῦ, αἰνεῖτε αὐτὸν κατὰ τὸ πλῆθος τῆς μεγαλωσύνης αὐτοῦ.

**Χ**αρὰς τὰ πάντα πεπλήρωται, τῆς Ἀναστάσεως τὴν πείραν

εἰληφότα. Μαρία γὰρ ἡ Μαγδαληνή, ἐπὶ τὸ μνήμα ἦλθεν, εὔρεν Ἄγγελον ἐπὶ τὸν λίθον καθήμενον, τοῖς ἱματίοις ἐξαστράπτοντα καὶ λέγοντα. Τὶ ζητεῖτε τὸν ζώντα μετὰ τῶν νεκρῶν, οὐκ ἔστιν ὧδε, ἀλλ' ἐγήγερται, καθὼς εἶπε, προάγων ἐν τῇ Γαλιλαίᾳ.

**Σπχ.** **Α**ἰνεῖτε αὐτὸν ἐν ἤχῳ σάλπιγγος, αἰνεῖτε αὐτὸν ἐν ψαλτηρίῳ καὶ κιθάρᾳ.

**Ε**ν τῷ φωτί σου Δέσποτα, ὁψόμεθα φῶς φιλάνθρωπε, ἀνέστης γὰρ ἐκ τῶν νεκρῶν, σωτηρίαν τῷ γένει τῶν ἀνθρώπων δωρούμενος, ἵνα σὲ πᾶσα κτίσις δοξολογῇ, τὸν μόνον ἀναμάρτητον. Ἐλέησον ἡμᾶς.

**Καὶ τῆς ἑορτῆς, γ' εἰς δ'.**

**Ἦχος δ' Ως γενναῖον ἐν μάρτυσιν**

**Σπχ.** **Α**ἰνεῖτε αὐτὸν ἐν τυμπάνῳ καὶ χορῷ, αἰνεῖτε αὐτὸν ἐν χορδαῖς καὶ ὀργάνῳ,

**Ω**ς ὑπέρλαμπρον στέφανον, Θεοτόκε πανάχραντε, τὴν ἁγίαν Ζώνην σου περιέθετο, ἡ Ἐκκλησία καὶ χαίρουσα, φαιδρύνεται σήμερον, καὶ χορεύει μυστικῶς, ἐκβοῶσά σοι Δέσποινα· Χαῖρε στέφανε, καὶ διάδημα θεῖον, χαῖρε μόνη, τοῦ πληρώματός μου δόξα, καὶ εὐφροσύνη αἰώνιος.

**Σπχ.** **Α**ἰνεῖτε αὐτὸν ἐν κυμβάλοις εὐήχοις, αἰνεῖτε αὐτὸν ἐν κυμβάλοις ἀλαλαγμοῦ. Πᾶσα πνοὴ αἰνεσάτω τὸν Κύριον.

**Ω**ς ὑπέρλαμπρον στέφανον, Θεοτόκε πανάχραντε, τὴν ἁγίαν Ζώνην σου περιέθετο, ἡ Ἐκκλησία

καὶ χαίρουσα, φαιδρύνεται σήμερον, καὶ χορεύει μυστικῶς, ἐκβοῶσά σοι Δέσποινα· Χαῖρε στέφανε, καὶ διάδημα θεῖον, χαῖρε μόνη, τοῦ πληρώματός μου δόξα, καὶ εὐφροσύνη αἰώνιος.

**Σπῆχ.** Ἦγίασε τὸ σκῆνωμα αὐτοῦ ὁ Ὑψιστος.

**Οὐ** πανάχραντε Δέσποινα, κραταιὸν περιτείχισμα, ἄρραγές τε στήριγμα καὶ διάσωσμα, τῷ σῷ λαῷ καὶ τῇ πόλει σου, ὑπάρχουσα δέδωκας, ὡς φαιδρὰν περιβολήν, τὴν ὑπέρτιμον Ζώνην σου, περισώζουσιν, συμφορῶν ἐκ παντοίων, τοὺς ἐν πίστει, καὶ ζεούσῃ προθυμίᾳ, ταύτην τιμῶντας Θεόνυμφε.

**Σπῆχ.** Τοῦ ποταμοῦ τὰ ὀρμήματα εὐφραίνουνσι τὴν πόλιν τοῦ Θεοῦ.

**Ο** ναός σου Πανάχραντε, ὡς πηγὴ ἀνεξάντλητος, τῶν θαυμάτων σήμερον ἀναδέδεικται· οἱ ποταμοὶ γὰρ τῆς χάριτος, ἀφθόνως προχέονται, τῆς ἀγίας σου σοροῦ, καὶ πιστῶν τὴν διάνοιαν, κατευφραίνουνσι, τῶν ἐν πίστει καὶ πόθῳ σοι βοώντων· Ἡ χαρὰ καὶ εὐφροσύνη, καὶ ἡ ζωὴ σὺ ὑπάρχεις ἡμῶν.

**ΕΩΘΙΝΟΝ Α'**

**Ἦχος α'**

**Δ**όξα Πατρὶ καὶ Υἱῷ καὶ Ἁγίῳ Πνεύματι.

**Εἰς** τὸ ὄρος τοῖς Μαθηταῖς ἐπειγομένοις, διὰ τὴν χαμόθεν ἔπαρσιν, ἐπέστη ὁ Κύριος, καὶ προσκυνήσαντες αὐτὸν καὶ τὴν δοθεῖσαν ἐξουσίαν, πανταχοῦ διδασκούντες,

εἰς τὴν ὑπ' οὐρανὸν ἐξαπεστέλλοντο, κηρῦξαι τὴν ἐκ νεκρῶν Ἀνάστασιν, καὶ τὴν εἰς Οὐρανούς ἀποκατάστασιν· οἷς καὶ συνδιαιώνιζειν, ὁ ἀψευδὴς ἐπηγγείλατο, Χριστὸς ὁ Θεός, καὶ Σωτὴρ τῶν ψυχῶν ἡμῶν.

**Κ**αὶ νῦν... **Ἦχος β' (πάντοτε)**

**Ὑ**περευλογημένη ὑπάρχεις, Θεοτόκε Παρθένε, διὰ γὰρ τοῦ ἐκ σοῦ σαρκωθέντος, ὁ Ἄδης ἠχμαλώτιστα, ὁ Ἀδὰμ ἀνακέκληται, ἡ κατάρρα νενέκρωται, ἡ Εὐὰ ἠλευθέρωται, ὁ θάνατος τεθανάτωται, καὶ ἡμεῖς ἐζωοποιήθημεν, διὸ ἀνυμνοῦντες βοῶμεν. Εὐλογητὸς Χριστὸς ὁ Θεὸς ἡμῶν, ὁ οὕτως εὐδοκήσας, δόξα σοι.

**Δοξολογία Μεγάλη**

**εἰς ἦχον γ'**

**Δ**όξα σοι τῷ δείξαντι τὸ φῶς. Δόξα ἐν ὑψίστοις Θεῷ, καὶ ἐπὶ γῆς εἰρήνῃ, ἐν ἀνθρώποις εὐδοκία.

**Ὑ**μνοῦμέν σε, εὐλογοῦμέν σε, προσκυνοῦμέν σε, δοξολογοῦμέν σε, εὐχαριστοῦμέν σοι, διὰ τὴν μεγάλην σου δόξαν.

**Κ**ύριε βασιλεῦ, ἐπουράνιε Θεέ, Πάτερ παντοκράτορ, Κύριε Υἱὲ μονογενές, Ἰησοῦ Χριστέ, καὶ Ἅγιον Πνεῦμα.

**Κ**ύριε ὁ Θεός, ὁ ἀμνὸς τοῦ Θεοῦ, ὁ Υἱὸς τοῦ Πατρὸς, ὁ αἴρων τὴν ἁμαρτίαν τοῦ κόσμου, ἐλέησον ἡμᾶς, ὁ αἴρων τὰς ἁμαρτίας τοῦ κόσμου.

**Π**ρόσδεξαι τὴν δέησιν ἡμῶν, ὁ καθήμενος ἐν δεξιᾷ τοῦ Πατρὸς, καὶ ἐλέησον ἡμᾶς.

**Ο**τι σὺ εἶ μόνος Ἅγιος, σὺ εἶ μόνος Κύριος, Ἰησοῦς Χριστός, εἰς δόξαν Θεοῦ Πατρὸς. Ἀμήν.

**Κ**αθ' ἐκάστην ἡμέραν εὐλογήσω σε, καὶ αἰνέσω τὸ ὄνομά σου εἰς τὸν αἰῶνα, καὶ εἰς τὸν αἰῶνα τοῦ αἰῶνος.

**Κ**αταξίωσον, Κύριε, ἐν τῇ ἡμέρᾳ ταύτῃ, ἀναμαρτήτους φυλαχθῆναι ἡμᾶς.

**Ε**ὐλογητὸς εἶ, Κύριε, ὁ Θεὸς τῶν Πατέρων ἡμῶν, καὶ αἰνετὸν καὶ δεδοξασμένον τὸ ὄνομά σου εἰς τοὺς αἰῶνας. Ἀμήν.

**Γ**ένοιτο, Κύριε, τὸ ἔλεός σου ἐφ' ἡμᾶς, καθάπερ ἠλπίσαμεν ἐπὶ σέ.

**Ε**ὐλογητὸς εἶ, Κύριε, δίδαξόν με τὰ δικαιώματά σου.

**Ε**ὐλογητὸς εἶ, Κύριε, δίδαξόν με τὰ δικαιώματά σου.

**Ε**ὐλογητὸς εἶ, Κύριε, δίδαξόν με τὰ δικαιώματά σου.

**Κ**ύριε, καταφυγὴ ἐγενήθης ἡμῖν, ἐν γενεᾷ καὶ γενεᾷ. Ἐγὼ εἶπα· Κύριε, ἐλέησόν με, ἵασαι τὴν ψυχὴν μου, ὅτι ἡμαρτόν σοι.

**Κ**ύριε, πρὸς σέ κατέφυγον, δίδαξόν με τοῦ ποιεῖν τὸ θέλημά σου, ὅτι σὺ εἶ ὁ Θεός μου.

**Ο**τι παρὰ σοὶ πηγὴ ζωῆς, ἐν τῷ φωτί σου ὀφόμεθα φῶς.

**Π**αράτεινον τὸ ἔλεός σου τοῖς γινώσκουσί σε.

**Ἅ**γιος ὁ Θεός, Ἅγιος Ἰσχυρός, Ἅγιος Ἀθάνατος, ἐλέησον ἡμᾶς.

**Ἅ**γιος ὁ Θεός, Ἅγιος Ἰσχυρός, Ἅγιος Ἀθάνατος, ἐλέησον ἡμᾶς.

**Ἅ**γιος ὁ Θεός, Ἅγιος Ἰσχυρός, Ἅγιος Ἀθάνατος, ἐλέησον ἡμᾶς.

**Δ**όξα Πατρὶ καὶ Υἱῷ καὶ ἁγίῳ Πνεύματι.

**Κ**αὶ νῦν καὶ ἀεὶ καὶ εἰς τοὺς αἰῶνας τῶν αἰώνων. Ἀμήν.

**Ἅ**γιος Ἀθάνατος, ἐλέησον ἡμᾶς.

**Ἅ**γιος ὁ Θεός,

**Ἅ**γιος Ἰσχυρός,

**Ἅ**γιος Ἀθάνατος, ἐλέησον ἡμᾶς.

*καὶ εὐθύς τὸ παρόν*

*Ἀναστάσιμον Τροπάριον*

*ᾠχος β'*

**Σ**ήμερον σωτηρία τῷ κόσμῳ γέγονεν, ἄσωμεν τῷ ἀναστάντι ἐκ τάφου καὶ ἀρχηγῷ τῆς ζωῆς ἡμῶν· καθελὼν γὰρ τῷ θανάτῳ τὸν θάνατον, τὸ νῆκος ἔδωκεν ἡμῖν, καὶ τὸ μέγα ἔλεος.

**ΕΙΣ ΤΗΝ ΘΕΙΑΝ ΛΕΙΤΟΥΡΓΙΑΝ**

**ΑΝΤΙΦΩΝΑ ( τῶν Κυριακῶν )**

*Ἀντίφωνον Α'*

*ᾠχος β'*

**Στίχ.** **Ε**ὐλόγει ἡ ψυχὴ μου, τὸν Κύριον, καὶ πάντα τὰ ἐντός μου τὸ ὄνομα τὸ ἅγιον αὐτοῦ.

**Τ**αῖς πρεσβείαις τῆς Θεοτόκου, Σῶτερ σῶσον ἡμᾶς.

**Στίχ.** **Ε**ὐλόγει, ἡ ψυχὴ μου, τὸν Κύριον, καὶ μὴ ἐπιλανθάνου πάσας τὰς ἀνταποδόσεις αὐτοῦ.

**Τ**αῖς πρεσβείαις τῆς Θεοτόκου...

**Στίχ.** **Κ**ύριος ἐν τῷ οὐρανῷ ἡτοίμασε τὸν θρόνον αὐτοῦ, καὶ ἡ βασιλεία αὐτοῦ πάντων δεσπόζει.

**Τ**αῖς πρεσβείαις τῆς Θεοτόκου...

**Στίχ.** **Ε**ὐλογεῖτε τὸν Κύριον, πάντα τὰ ἔργα αὐτοῦ, ἐν παντὶ τόπῳ τῆς δεσποτείας αὐτοῦ.

**Τ**αῖς πρεσβείαις τῆς Θε-  
οτόκου...

**Δ**όξα Πατρί...Καὶ νῦν.

**Τ**αῖς πρεσβείαις τῆς Θε-  
οτόκου...

*Ἀντίφωνον Β'*

*ᾠχος β'.*

**Σπῆχ.** **Δ**ίνει, ἡ ψυχὴ μου τὸν  
Κύριον, αἰνέσω Κύριον ἐν τῇ ζωῇ  
μου ψαλῶ τῷ Θεῷ μου ἕως  
ὑπάρχω.

**Κ**ῶσον ἡμᾶς, Υἱὲ Θεοῦ, ὁ  
ἀναστὰς ἐκ νεκρῶν, ψάλλοντάς σοι  
Ἀλληλούϊα.

**Σπῆχ.** **Μ**ακάριος, οὗ ὁ Θεὸς  
Ἰακώβ βοηθὸς αὐτοῦ, ἡ ἐλπίς  
αὐτοῦ ἐπὶ Κύριον τὸν Θεὸν αὐτοῦ.

**Κ**ῶσον ἡμᾶς, Υἱὲ Θεοῦ, ὁ  
ἀναστὰς...

**Σπῆχ.** **Τ**ὸν ποιήσαντα τὸν  
οὐρανὸν καὶ τὴν γῆν, τὴν θάλασσαν  
καὶ πάντα τὰ ἐν αὐτοῖς.

**Κ**ῶσον ἡμᾶς, Υἱὲ Θεοῦ, ὁ  
ἀναστὰς..

**Σπῆχ..** **Β**ασιλεύσει Κύριος εἰς τὸν  
αἰῶνα, ὁ Θεός σου, Σιών, εἰς γε-  
νεὰν καὶ γενεάν.

**Κ**ῶσον, ἡμᾶς, Υἱὲ Θεοῦ, ὁ  
ἀναστὰς...

**Δ**όξα Πατρί...**Κ**αὶ νῦν...

**Ο** μονογενὴς Υἱὸς καὶ Λόγος τοῦ  
Θεοῦ, ἀθάνατος ὑπάρχων, καὶ κα-  
ταδεξάμενος, διὰ τὴν ἡμετέραν  
σωτηρίαν, σαρκωθῆναι ἐκ τῆς  
ἀγίας Θεοτόκου καὶ ἀειπαρθένου  
Μαρίας, ἀτρέπτως ἐνανθρωπήσας,  
σταυρωθεὶς τε, Χριστὲ ὁ Θεός,  
θανάτῳ θάνατον πατήσας, Εἰς ὧν

τῆς ἀγίας Τριάδος, συνδοξαζόμε-  
νος τῷ Πατρὶ καὶ τῷ ἀγίῳ  
Πνεύματι, σῶσον ἡμᾶς.

*Ἀντίφωνον Γ'*

*ᾠχος γ'.*

**Σπῆχ. α'.** **Λ**ύτη ἡ ἡμέρα Κυρίου,  
ἀγαλλιασώμεθα καὶ εὐφρανθῶμεν  
ἐν αὐτῇ.

*Ἀπολυτίκιον. ᾠχος γ'.*

**Ε**ὐφραινέσθω τὰ οὐράνια,  
ἀγαλλιάσθω τὰ ἐπίγεια, ὅτι  
ἐποίησε κράτος, ἐν βραχίονι αὐτοῦ,  
ὁ Κύριος, ἐπάτησε τῷ θανάτῳ τὸν  
θάνατον, πρωτότοκος τῶν νεκρῶν  
ἐγένετο, ἐκ κοιλίας ἄδου ἐρρύσατο  
ἡμᾶς, καὶ παρέσχε τῷ κόσμῳ τὸ  
μέγα ἔλεος.

*Μικρὰ Εἰσοδός.*

*Εἰσοδικὸν*

**Δ**εῦτε προσκυνήσωμεν καὶ  
προσπέσωμεν Χριστῷ, σῶσον ἡμᾶς  
Υἱὲ Θεοῦ ὁ ἀναστὰς ἐκ νεκρῶν....  
...ψάλλοντάς σοι, Ἀλληλούϊα.

*Ἀπολυτίκιον. ᾠχος γ'.*

**Ε**ὐφραινέσθω τὰ οὐράνια,  
ἀγαλλιάσθω τὰ ἐπίγεια, ὅτι  
ἐποίησε κράτος, ἐν βραχίονι αὐτοῦ,  
ὁ Κύριος, ἐπάτησε τῷ θανάτῳ τὸν  
θάνατον, πρωτότοκος τῶν νεκρῶν  
ἐγένετο, ἐκ κοιλίας ἄδου ἐρρύσατο  
ἡμᾶς, καὶ παρέσχε κόσμῳ τὸ μέγα  
ἔλεος.

*Ἀπολυτίκιον*

*ᾠχος πλ. δ'*

**Θ**εοτόκε ἀειπάρθενε, τῶν  
ἀνθρώπων ἡ σκέπη, Ἐσθῆτα καὶ  
Ζώνην τοῦ ἀχράντου σου σώματος,  
κραταιὰν τῇ πόλει σου περιβολὴν  
ἐδωρήσω, τῷ ἀσπόρῳ τόκῳ σου

ἄφθαρτα διαμείναντα· ἐπὶ σοὶ γὰρ καὶ φύσις καινοτομεῖται καὶ χρόνος· διὸ δυσωποῦμέν σε, εἰρήνην τῇ πολιτείᾳ σου δώρησαι, καὶ ταῖς ψυχαῖς ἡμῶν τὸ μέγα ἔλεος.

**Ἀπολυτίκιον Τοῦ Ναοῦ**

**Κοντάκιον**

**ᾠχος πλ. β'**

**Τὴν ἐν πρεσβείαις**

**Τ**ὴν θεοδόχον γαστέρα σου Θεοτόκε, περιλαβοῦσα ἡ Ζώνη σου ἡ τιμία, κράτος τῇ πόλει σου ἀπροσμάχητον, καὶ θησαυρὸς ὑπάρχει, τῶν ἀγαθῶν ἀνέκλειπτος, ἡ μόνη τεκοῦσα ἀειπάρθενος.

**Τρισάγιον Ἀποστόλου**

**Ἄ**γιος ὁ Θεός, ἅγιος ἰσχυρός, ἅγιος ἀθάνατος, ἐλέησον ἡμᾶς. (γ')

**Δ**όξα Πατρὶ καὶ Υἱῷ καὶ Ἀγίῳ Πνεύματι.

**Κ**αὶ νῦν καὶ ἀεὶ καὶ εἰς τοὺς αἰῶνας τῶν αἰώνων. Ἀμήν.

**Ἄ**γιος ἀθάνατος, ἐλέησον ἡμᾶς.

**Δ**ύναμις.

**Ἄ**γιος ὁ Θεός, ἅγιος ἰσχυρός, ἅγιος ἀθάνατος, ἐλέησον ἡμᾶς.

**ΑΠΟΣΤΟΛΙΚΟΝ ΑΝΑΓΝΩΣΜΑ**

**ΤΗΣ ΕΟΡΤΗΣ.**

**Προκείμενον. ᾠχος γ'.**

**Μ**εγαλύνει ἡ ψυχὴ μου τὸν Κύριον καὶ ἠγαλλίασε τὸ πνεῦμά μου ἐπὶ τῷ Θεῷ τῷ σωτῆρί μου.

**Σπ'χ. Ὅ**τι ἐπέβλεψεν ἐπὶ τὴν ταπείνωσιν τῆς δούλης αὐτοῦ.

**Π**ρὸς Ἑβραίους Ἐπιστολῆς Παύλου τὸ Ἀνάγνωσμα. **9:1-7**

**Ἀ**δελφοί, εἶχεν ἡ πρώτη σκηνὴ

δικαιώματα λατρείας τό τε Ἅγιον κοσμικόν. Σκηνὴ γὰρ κατεσκευάσθη ἡ πρώτη ἐν ᾗ ἡ τε λυχνία καὶ ἡ τράπεζα καὶ ἡ πρόθεσις τῶν ἄρτων, ἣτις λέγεται Ἅγια. Μετὰ δὲ τὸ δεύτερον καταπέτασμα σκηνὴ ἡ λεγομένη Ἅγια Ἀγίων, χρυσοῦν ἔχουσα θυμιατήριον καὶ τὴν κιβωτὸν τῆς διαθήκης περικεκαλυμμένην πάντοθεν χρυσίῳ, ἐν ᾗ στάμνος χρυσῇ ἔχουσα τὸ μάννα καὶ ἡ ῥάβδος Ἀαρὼν ἡ βλαστήσασα καὶ αἱ πλάκες τῆς διαθήκης, ὑπεράνω δὲ αὐτῆς Χερουβὶμ δόξης κατασκιάζοντα τὸ ἱλαστήριον· περὶ ὧν οὐκ ἔστι νῦν λέγειν κατὰ μέρος. Τούτων δὲ οὕτω κατεσκευασμένων εἰς μὲν τὴν πρώτην σκηνὴν διὰ παντὸς εἰσίσιν οἱ ἱερεῖς τὰς λατρείας ἐπιτελοῦντες, εἰς δὲ τὴν δευτέραν ἅπαξ τοῦ ἐνιαυτοῦ μόνος ὁ ἀρχιερεὺς, οὐ χωρὶς αἵματος, ὃ προσφέρει ὑπὲρ ἑαυτοῦ καὶ τῶν τοῦ λαοῦ ἀγνοημάτων.

**Ἀ**λληλούϊα. (γ') **ᾠχος πλ. β'.**

**Ἀ**κουσον, θύγατερ, καὶ ἵδε

**Σπ'χ. Τ**ὸ πρόσωπόν σου λιτανεύσουσιν οἱ πλούσιοι τοῦ λαοῦ.

**Δ**όξα σοι, Κύριε, δόξα σοι.

**Καὶ καθεξῆς ἡ Θεία Λειτουργία**

**τοῦ Ἱεροῦ Χρυσοστόμου**

**Εἰς τὸ Ἐξαίρετως**

**Ἀ**ξιόν ἐστιν ὡς ἀληθῶς, μακαρίζειν σὲ τὴν Θεοτόκον, τὴν ἀειμακάριστον καὶ παναμώμητον καὶ μητέρα τοῦ Θεοῦ ἡμῶν. Τὴν τιμιωτέραν τῶν Χερουβείμ καὶ ἐνδο-

ξοτέραν ἀσυγκρίτως τῶν Σερα-  
φείμ, τὴν ἀδιαφθόρως Θεὸν Λόγον  
τεκοῦσαν, τὴν ὄντως Θεοτόκον, σὲ  
μεγαλύνομεν.

*Κοινωνικόν*

*ἦχος γ'*

**Λ**ίνεϊτε τὸν Κύριον ἐκ τῶν  
οὐρανῶν. Ἀλληλούϊα.

*ἦχος β'*

**Ε**ἶδομεν τὸ φῶς τὸ ἀληθινόν,  
ἐλάβομεν Πνεῦμα ἐπουράνιον,  
εὕρομεν πίστιν ἀληθῆ, ἀδιαίρετον  
Τριάδα προσκυνοῦντες, αὕτη γὰρ  
ἡμᾶς ἔσωσεν.

**Ἀ**μήν ἀμήν ἀμήν. Εἰς ἄφесιν  
ἁμαρτιῶν καὶ εἰς ζωὴν ταὴν αἰώ-  
νιον.

**Π**ληρωθήτω τό στόμα ἡμῶν  
αἰνέσεως Κύριε, ὅπως ἂν ὑμνήσω-  
μεν τὴν δόξαν σου, ὅτι ἡξίωσας  
ἡμᾶς τῶν ἁγίων σου μετασχεῖν μυ-  
στηρίων. Τήρησον ἡμᾶς ἐν τῷ σῶ  
ἁγιασμῷ ὅλην τὴν ἡμέραν μελε-  
τῶντας τὴν δικαιοσύνην σου.  
Ἀλληλούϊα.

**Εἵ**η τὸ ὄνομα Κυρίου εὐλογη-  
μένον ἀπὸ τοῦ νῦν καὶ ἕως τοῦ  
αἰῶνος. (τρίς).

*Ἀπόλυσις*

*«Ο ἀναστάς ἐκ νεκρῶν...»*

*Ἡ Μεταφορὰ Κειμένων*

*Καλλιτεχνικὴ ἐπιμέλεια*

*ἔγινε ἀπὸ τὸν Βασίλειο Κιαμηλίδη*

*Ἱεροψάλτη*

*στὸν Ι.Ν. Ἀγίου Γεωργίου*

*Κουλούρας Βέροιας.*